



K SPAZJU  
KREATTIV



**SEJHA**

Teatru Malta, Teatru Manoel u Spazju Kreattiv f'kollaborazzjoni mal-Kunsill Malti għall-Arti reġgħu ngħaqqdu biex iniedu l-edizzjoni ġdida ta' Studio Francis Ebejer. B'din is-sejha, qed infittxu tliet skripts għal drammi kemm għat-teatru kif ukoll wieħed għar-radju, primarjament bil-lingwa Maltija.

Studio Francis Ebejer hu opportunità tad-deheb għal kittieba ta' skripts ġodda u ta' esperjenza, sabiex iħajju l-kitbiet tagħhom fuq il-palk. Dan il-proġett, li ġie mnebbi mill-Premju Francis Ebejer u l-Atelier Francis Ebejer, huwa mfassal biex jipprova tagħmir b'riżorsi essenzjali għal riċerka u żvilupp. L-għan tagħna huwa li jikkultiva skripts ta' kalibru għoli li jkunu tajbin kemm għall-palk u anke għar-radju. Tlieta minnhom se jintagħzlu biex jilħqu l-qofol tagħhom fi produzzjoni mmexxija minn waħda mit-tliet istituzzjonijiet nazzjonali kulturali li hemm imsieħba f'dan il-proġett, jiġifieri Teatru Malta (fi hdan l-Aġenzija Nazzjonali għall-Arti Performattiva), Teatru Manoel u Spazju Kreattiv, bl-appoġġ tal-Kunsill Malti għall-Arti. Dan hu l-impenn tagħna lkoll biex inkomplu niggarrantixxu u nsostnu futur mill-isbaħ għal xogħol teatrali bil-lingwa Maltija.





## X'Qed Infittxu

Qed infittxu xoghlijiet, primarjament bil-Malti:

- Radjudramm Wiehed
- Tliet Skripts għat-Teatru

### KATEGORIJA A: SKRIPTS GħAR-RADJU

Is-sottomissjonijiet għandu jkollhom reċta waħda ta' 20 minuta, jew serje maqsuma f'episodji ta' 20 minuta 'l wiehed. Il-kittieba huma mistiedna jissottomettu:

- Logline ta' massimu żewġ sentenzi
- Sinopsis tal-istorja ta' 150 kelma
- Treatment iddetaljat ta' 1,500-2,000 kelma
- Mill-inqas xena waħda tal-iskript propost, ta' massimu 10 sa 15-il paġna A4
- Curriculum vitae (CV) tal-kittieb

**ĊAĦDA:** Fil-każ li kittieb jixtieq jissottometti skript komplut, huwa mistieden biex jibagħtu, biss mhuwiex garantit li l-evalwaturi se jkunu disposti biex jaqrawh fit-totalità tiegħu.

L-iskript tar-radju magħżul se jitpoġġa fuq Spotify (u/jew pjattaformi simili) fi ħdan album esklussiv iddedikat lir-radjudrammi, ipprezentat mill-ko-produtturi. Apparti minn hekk, dan ir-radjudramm jaf ikun imtella' wkoll fuq stazzjon tar-radju.

Il-kittieba magħżula se jkunu involuti ma' Teatru Malta, f'isem il-Kunsill Malti għall-Arti, biex jinħadmu u jiġu organizzati R&D u skeda ta' produzzjonijiet f'diskussjoni mal-imsieħba l-oħra, li jonoraw dan il-proċess kreattiv. Kull R&D u l-ispejjeż tal-produzzjonijiet se jkunu koperti mill-produtturi.

(3) · Studio Francis Ebejer – Sejħa

It-tim kreattiv se jkun maħluq mid-Diretturi Artistiċi li huma responsabbli mill-organizzazzjoni tal-produzzjonijiet, u, b'Teatru Malta, f'isem il-Kunsill Malti għall-Arti, tkun responsabbli mill-produzzjoni tar-radjudramm. L-irwol tal-kittieb se jibqa' biss li jikteb il-produzzjoni, waqt li dawk magħżula mid-direttur u t-tim kreattiv se jaħdmu mal-ko-produtturi.

Il-kittieb magħżul se jirċievi ħlas ta' €1,500 (VAT eskluż) għal:

- Skript komplut, jew wiehed sħiħ jew episodiku
- Sa 3 abbozzi preċedenti mill-abbozz tal-aħħar prova. (Il-ħtieġa, il-perjodu u l-proċess tal-abbozz jiġu maqbula fuq mal-ko-produtturi)
- Disponibbiltà konsultattiva kontinwa matul il-produzzjoni

Il-kittieb se jzomm id-drittijiet kreattivi tal-iskript, bi drittijiet esklussivi tal-liċenzjar tal-produzzjoni jingħataw lill-produtturi, u r-royalties tal-kittieb skont ir-riżultati tal-pjattaforma ta' streaming/xandir. Il-ko-produtturi jzommu d-drittijiet għall-ewwel pubblikazzjoni tal-iskript.

Ejjew ħa nagħtu għieħ lir-radjudramm kif imiss!

## **KATEGORIJA B: SKRIPTS GHAT-TEATRU**

Il-kittieba huma mistiedna jissottomettu informazzjoni ddettaljata u xena waħda mill-inqas. Dawk li għandhom skript lest, huma mħeġġa li jissottomettuh kollu kemm hu. Se jintgħażlu tliet skripts għall-produzzjoni – wieħed għal kull entità li qed tikkollabora f’dan il-proġett. L-għażla ta’ kif se jitqassmu dawn l-iskripts se ssir bejn id-diretturi artistici. Il-kittieba huma liberi li juru interess f’xi post jew ieħor ta’ fejn jimmaġinaw li jittella’ x-xogħol tagħhom. Il-kittieba huma mistiedna jissottomettu:

- Logline ta’ massimu żewġ sentenzi
- Sinopsi tal-istorja ta’ 150 kelma
- Treatment iddettaljat ta’ 1,500-2,000 kelma
- Mill-inqas xena waħda tal-iskript propost, ta’ massimu 10 sa 15-il paġna A4
- Curriculum vitae (CV) tal-kittieb

**ĠAĦDA:** Fil-każ li kittieb jixtieq jissottometti skript komplut, huwa mistieden biex jibagħtu, biss mhuwiex garantit li l-evalwaturi se jkunu disposti biex jaqrawh fit-totalità tiegħu.

Il-ħin iddedikat biex jiġi żviluppat l-iskript u l-R&D tal-produzzjoni se jkunu maħduma f’kollaborazzjoni mad-Direttur Artistiku li jkun qiegħed fuq dak il-proġett. L-ispejjeż tal-R&D se jkunu koperti kollha mill-ko-produtturi.

It-tim kreattiv, li se jkun magħqud mid-Direttur Artistiku tal-produzzjoni, se jkun responsabbli minn din il-produzzjoni. Fil-każ ta’ Teatru Malta, il-post se jkun magħżul mid-Direttur Artistiku u t-tim kreattiv. L-irwol tal-kittieb se jibqa’ biss li jikteb il-produzzjoni, waqt li dawk magħżula mid-direttur u t-tim kreattiv se jaħdmu mal-produtturi.

Il-kittieba magħżula se jirċievu ħlas ta’ €3,500 (VAT eskluż) għal:

- Sa 3 abbozzi preċedenti mill-abbozz tal-aħħar prova. (Il-ħtieġa, il-perjodu u l-proċess tal-abbozz jiġu maqbula fuqu mal-produttur.)
- Skript mirqum u ffinalizzat
- Disponibbiltà konsultattiva kontinwa matul il-produzzjoni

Il-kittieb tal-iskript se jzomm id-drittijiet kreattivi tal-iskript, bi drittijiet esklussivi tal-liċenzjar tal-produzzjoni jingħataw lill-produtturi u jibqgħu validi sa sena wara l-premiere. Il-ko-produtturi jzommu d-drittijiet għall-ewwel pubblikazzjoni tal-iskript.

Il-palk miegħek u magħna.



## II-Fażijiet tal-Proċess

**30 ta' Ġunju 2025, f'nofsinhar**  
Jagħlqu is-sottomissjonijiet.

**Lulju - Awwissu 2025**  
Iseħħ il-Proċess tal-Għażla.

**Settembru 2025**  
Jithabbru ix-xogħolijiet magħżula.

**Ottubru 2025 - Settembru 2026**  
Jiġi żviluppat l-iskript, jiġu ffurmati t-timijiet kreattivi, R&D u l-proċess tal-provi tal-produzzjonijiet. (Fil-każ ta' Spazju Kreattiv u Teatru Malta, dan il-perjodu jaf jiġi estiż skont id-dati tal-programm kif imsemmija hawn taht.)

**Ottubru 2026 - Lulju 2027**  
Id-debutt tal-produzzjonijiet, li huma maħsuba għal:

Ottubru 2026 fit-Teatru Manoel,  
Marzu/April 2027 fi Spazju Kreattiv,  
u Ġunju/Lulju 2027 ma' Teatru Malta.

## Termini tal-Applikazzjoni

- Tista' titfa' iktar minn sottomissjoni waħda
- L-iskripts se jiġu evalwati minn panel tat-tliet Diretturi Artistiċi u konsulent appuntat mill-Kunsill Malti għall-Arti.  
Fil-każ ta' konkorenza qawwija, id-Diretturi Artistiċi jirrizervaw id-dritt biex jaħtru rappreżentant tagħhom biex jgħin fis-selezzjoni.
- Id-Diretturi Artistiċi għandhom id-dritt li jbiddu fehmithom dwar l-għażla tas-sottomissjonijiet li jkunu għamlu, jekk dawn ma jkunux jilħqu l-livell ta' kwalità mistenni.

### KIF TISSOTTOMETTI X-XOGHOL TIEGHEK

Ktibt xi skript tal-ġenn?

Issottometti l-proposta billi tibgħat email fuq [development@teatrumalta.mt](mailto:development@teatrumalta.mt) sa mhux aktar tard mit-**30 ta' Ġunju 2025 f'nofsinhar**.

